

ÍTRÓTTARBLAÐIÐ

Sosíalurín 21. október 2009



Fagnaðurinn var ógiligur, tá Henry og hinar stjörnurnar á heimavølli máttu leggja rygg til sensationelt tap móti Rubin Kazan

Rubin hvat

Tey fæstu mundu so frægt sum minnst navnið, fyrr enn í gjárkvøldið. Men við útisigri á verjandi meistaranum langaði russiska Rubin Kazan sítt navn í europisku fótbóltssegubøkurnar



Jákup Mørk

Eingin ivi er um, hvør stóra sensatiónin var í Champions League í gjárkvøldið.

Barcelona eru verjandi meistarar, og í sponsku liguni eru meistararnir byrjaðir í somu øði, sum teir gjørdur tað í fjør.

Men í gjár komu teir so syngjandi niður á jørðina. Dysturin var bara góðan minutt gamal, tá Ryazantzev langaði eitt dundurskot í spanska málið, og hóast Barcelona hevði

yvirkvæði, so gekk striltið at sleppa framat russiska málinum.

Tað tóktist tó ganga rætta vegin, tá Zlatan Ibrahimovic skoraði beint eftir steðgin, men heldur ikki hetta var nóg mikið. Eitt stórt korter fyri leiklok skapti Gokdeniz

sensatiónina, og so munnu tey flestu kennast við Rubin Kazan.

Full ferð á

Rubin Kazan er søgan um eitt lítið felag, sum bráðliga er byrjað at

spæla millum tey stóru.

Fram til 1997 livdi felagið eina tilverju millum tey trið- og fjórðbestu í Russlandi. Og tað eru bara seks ár síðani, at liðið fyrri fyrstu ferð spældi í bestu russisku deildini, og við einum bronsumerki staðfestu teir alt fyrri eitt, at teir ikki ætlaðu sær einki.

Næsta árið gekst einki serligt, men síðani tá hevur Rubin Kazan støðugt verið partur av oddastriðnum, og í fjør gav hetta úrslit, tá teir vunnu sítt fyrsta russiska meistaraheiti. Eitt bragd, sum ikki verður minni, tá hugsað verður um, at talan bert er um triðja meistar, sum ikki er úr Moskva.

Í Europa hevur tó gingið minni væl. Í 2004 varð ligið varð liðið sligið út longu í næsta undankappingarumfarinum. Í 2006 komu teir eitt umfar longur, og í Intertoto í 2007 komu teir ikki víðari úr bólkaspælinum.

Sum russiskir meistarar komu teir tó beinleiðis í bólkaspælið í Champions League, og her hevur so sannliga bragdað. Fyrsta dystin taptu teir á útivølli móti Dynamo Kiev, men síðani hevur talan verið um heiðurligan javnleik móti Inter fyrri síðani at skapa sensatiónina í gjár.

Trýstið á Benitez økist

Fyri fyrstu ferð í 22 ár hevur Liverpool tapt fyra dystir á rað, og tað fellur ikki í góða jørð á Anfield

Pallurin og trýstið verða neyvan størri enn tað sama.

Rafael Benitez hevur sum venjari havt góð úrslit í Liverpool, men við fyra tapum á rað merkir hann nú av álvara trýstið frá bæði áskoðarum og eigarum. Enntá nøkrum eigarum, sum ikki alla tíðina hava bakkað eins treytaleyst upp um væl lýdda venjaran.

Sunnudagin klokkan 14 líkist tað einum do-or-die hjá Benitez, tá Liverpool á heimavølli tekur ímóti arvafiggindunum og meistarunum úr Manchester United.

Í gjár var tó lítið, sum bendi á, at Liverpool skuldi tapa dystin. Hóast fráveru av Torres, og einum Gerrard, sum noyddist skaddur út eftir bert 25 minuttum, so sat Liverpool tungt á tí mesta fyrri steðgin, og tað var fult uppiborið, at Benayoun skoraði til 1-0, hóast málið sá heldur tilvildarligt út.

Eftir steðgin fall korthúsið tó saman. Gonalons javnaði fyrri gestirnar, og í yvirtíðini avgjörði innskifti Delgado dystin eftir kontraálop.

Atfinningarnar hava verið harðar í ensku miðlunum. Serliga viðvíkjandi avgerðini at brúka Steven Gerrard. Men Benitez lurtar ikki eftir hesum.

- Gerrard vildi spæla, og hann hevði vant við fullari ferð. So vit hildu hann vera til reiðar. At hann so verður skaddur, er svartasta óhapp.

Tey fyra tapini

29.09 Fiorentina-Liverpool	2-0
04.10 Chelsea-Liverpool	2-0
17.10 Sunderland-Liverpool	1-0
20.10 Liverpool-Lyon	1-2

mørk

FAKTA

Úrslitini í gjár

Bólkur E

Debrecen-Fiorentina 3-4
Liverpool-Lyon 1-2

Bólkur F

Barcelona-Rubin Kazan 1-2
Inter-Dynamo Kiev 2-2

Bólkur G

Rangers-Unirea Urziceni 1-4
Stuttgart-Sevilla 1-3

Bólkur H

Alkmaar-Arsenal 1-1
Olympiakos-Standard Liege 2-1

Dystir í kvøld

Bólkur A

Bordeaux-Bayern München
Juventus-Maccabi Haifa

Bólkur B

CSKA Moskva-Manchester United (TV2 Sport)
Wolfsburg-Besiktas

Bólkur C

Zürich-Marseille
Real Madrid-AC Milan (3+)

Bólkur D

Chelsea-Atlético Madrid (TV2 Sport)
Porto-Apoel Nicosia